

OBELISK FIL-HAMRUN

minn Alfie Guillaumier

Bil-ghan li forsi nqajjem xi ftit kuxjenza Hamruniża, se ngib hawn ftit fatti dwar l-obelisk li jinsab fil-Hamrun li ftit huma dawk li qatt rawh, għajr il-girien li jarawh quddiemhom, bla ma forsi jafu dik il-massa gebel x'inhi. Jafu biss li hu xi monument, għaliex fl-għamla tiegħu jindika li hu xi haġa ta' min iħares lejha.

Mela, missieri fi ċkunitu kien joqgħod x'imkien Strada San Gejtanu, u jien kont dejjem nisimghu jgħid li fil-bitha ta' Ġanni l-mastrudaxxa hemm monument. Però dan qatt ma kien jaf għid dak il-monument x'kien, l-ewwel forsi l-għaliex ma kienx jinteressah, u tieninett għaliex dan Ġanni kien jaħbat fi Strada San Giovanni u kien jigi dar ma' dar ma' fejn kien joqgħod missieri fi tfulitu. Meta għadda ż-żmien u missieri mar joqgħod fi Strada San Giovanni fejn twelidt jien fin-numru 1 (illum dan il-bieb m'għadux jeżisti għaliex gie nkorporat ma' dar oħra) isem dan il-monument baqa' mpressjonat f'moħhi sakemm meta ġejt biex nikteb l-istorja tal-Hamrun u qbadt niġbor il-materjal, u hawn ftakart fi kliem missieri u l-monument li kien isemmi lili u lil huti. Issa Ġanni ma kienx għadu joqgħod hemm. Fil-gwerra kienet mietitlu l-mara u t-tifla ta' xi hmistax-il sena b'bomba li ġiet fuq id-dar tiegħu, u li għal ftit ma tarx dan il-monument ukoll. Però minflok kien dahal mastrudaxxa iehor, ċertu Ġorġ Xuereb bil-familja. Darba kont avvċinat lil dan Ġorġ u staqsejtu jekk hux veru li fil-bitha tiegħu kien hemm monument. Ġorġ urieni dan il-monument u tellagħni fis-setaħ biex inkun nista' narah aħjar. Stagħgibt kif quddiem i rajt monument il-kobor tiegħu u ma nesagerax meta ngħid li fih ftit inqas minn dak ta' 'Spencer' fil-Blata l-Bajda, imma isbah minnu, kif wiehed jista' jara minn dan ir-ritratt. Fin-naħa t'isfel għandu l-post ta' arma, li naturalment kienet taret bil-bomba li ġiet hdejh. Jien ikkuppajt l-iskrizzjon u hadt id-dettalji kollha biex nipublikah.

Fi Frar 1968 kont qed nipubblica fuq 'Il-Berqa', il-parti dwar il-Hamrun mis-serje 'Bliet u Rhula Maltin' u malli semmejt dan lill-Avukat Dr. Carmelo Testa, storiku mil-aqwa, u li dak iż-żmien kien inkarigat minn din il-paġna, talabni jekk stajt nirranga biex jibgħat fotografu halli neħdulu ritratt u ngibuh fuq 'Il-Berqa'. Dak inhar stess jien kellimt lil dan Ġorġ, tani l-hin x'kien kellu jmur il-fotografu u naħseb li dan kien l-ewwel ritratt li qatt deher ta' dan il-monument. Minn dak inhar haġna nies saru jafu bih, bla qatt ma rawh.

Ma nafx kif, dahalli f'moħhi li forsi nħajjar lill-awtoritajiet biex nipruvwaw noħorġu dan il-monument midfun ġo bitha, u nqegħduh ġo xi pjazza... żgur li jkun aħjar minn fejn qiegħed. B'hekk jista' jitgawda minn kulhadd.

Sal-lum għadu hemm, imma għandi fehma soda li xi darba għad narawh isebbaħ xi pjazzetta. Kieku ma tkunx idea hażina li nqiegħduh fir-roundabout ta' hdejn l-istazzjon

ikompli f'paġna 15

tal-ferrovija...
illum l-iscouts.

L-istorja ta'
dan l-obelisk
hija sempliċi.
Wara li kien ilu
xi mitejn sena
jgorr l-ilma go
fih, l-Akwadott
kien beda
jitmermer u
kellu bżonn li
jiġi restawrat.
Indaħal il-Gran
Mastru De
Rohan għal dan
ix-xogħol kif
tghid il-kitba fuq
dan l-obelisk, u
dan sar fl-1780.

U biex tibqa'
mfakkra din il-
hidma hekk ta'
fejda, kien
inbena' fin-nizla
ta' l-għolja ta'
Tas-Samra, dan
l-obelisk li maż-
żmien sab ruhu
mdawwar bil-
bini tal-privat.



L-Obelisk li nbena mill-Gran Mastru De Rohan.